



Minuti tal-laqqgħa numru tnax (12) tal-Kunsill Lokali tal-Qrendi (KLQ) li nżammet nhar il-Ħamis, 10 ta'April, 2025, fil-Bini Amministrattivi tal-Kunsill fil-5.30pm.

Il-laqqgħa pubblika li kienet skedata għal-Ilum, fil-5.00pm ma saritx għaliex ma attenda ħadd mill-pubbliku.

|           |  |  |
|-----------|--|--|
| Preżenti: | Sur David Michael Schembri<br>Sa Nina Skye Briffa<br>Sa Marion Parnis<br>Sur Karmenu Farrugia<br>Sur Anthony Bonello | Sindku<br>Kunsillier<br>kunsillier<br>Kunsillier<br>Deputat Segretarju Ezekuttiv |
| Skuzata:  | Is-Sa Anthea Sacco   | Vici Sindku  |

**12.01 Qari tal-ittri ta' apologija**

Presidenza u  
ittri ta' apologija

Il-Vici Sindku, is-Sa Anthea Sacco, infurmatna li ma tistax tattendi għal din il-laqqgħa minħabba raġunijiet mediċi. L-apologija kienet milqugħa unanimament. Madankollu hija ħalliet messaġġ mad-Deputat Segretarju sabiex kulhadd jipproduċi l-artiklu tal-fuljett sal-aħħar ta' dan ix-xahar.

Is-Sindku, is-Sur David Michael Schembri ppresjeda l-laqqgħa u qal it-talba.

**12.02 Kunsiderazzjoni u approvazzjoni tal-Minuti tas-seduti numru ħdax**

Minuti

Il-minuti tas-seduta preċedenti, kienu mqassma ħamest ijiem qabel mal-agenda u dawn kienu meħuda b'moqrija u kienu mressqa għall-vot mis-Sur Karmenu Farrugia u ssekondat is-Sa Nina Skye Briffa u dawn kienu approvati unanimament.

**12.02 Punti mil-Minuti**

12.02.01 Il-kuntrattur li ħa l-offerta tal-bandli fi Ġnien Nicolo' Communit, Opal Ltd, issa għab il-materjal tas-*safety flooring* u dan qiegħed kollu fil-ġnien.

Ġnien Nicolo  
Communit

12.02.02 Waqt din il-laqqgħa daħlet e-mail mid-Dipartiment tal-Artijiet, fejn għadna kemm ġejna nfurmati li issa l-Ġnien tal-Kmand ġie devolut lill-Kunsill Lokali tal-Qrendi.

Ġnien tal-Kmand

12.02.03 Minkejja li l-Laqqgħa pubblika, ma saritx minħabba li ma kienx hemm attendenza, is-Sindku, is-Sur David Michael Schembri qal illi kien hemm

Laqqgħa Pubblika  
Ħmieg mil-

- persuni li avviċinawna biex ikun hemm aktar indafa fl-inħawi fejn jinħarqu l-murtali tal-festa f'Hal Lew. Il-murtali bħalma jaf kulhadd iwaqqgħu ħafna kartun u irmied. kartun tal-logħob tan-nar
- 12.02.04 Kien hemm xi ħadd li għamel l-ilment tiegħu minħabba grieden mejta. Dawn il-grieden qed jiġu magħlufa l-valenu mis-Sanità u imbagħad imorru jmutu wara xi ħajt fi triq pubblika. Grieden mejta
- 12.03 **L-Għazla tas-sit għall-Clean Up**  
Dwar il-proposta tal-Clean up li se japplikaw f'isimna r-Regjun Punent, se nagħmlu *sea underwater clean up* Wied iz-Zurrieq. Dan se jkun ikkomunikat mar-Regjun lid-DLG għada stess. Ovvjament se jkollna bżonn l-assistenza tal-ghaddasa. *Sea underwater clean up*
- 12.04 **Festival tal-patata 2025 u d-data tal-Festival tal-Patata 2026**  
Is-Sur Karmenu Farrugia tkellem dwar il-Festival tal-patata u qal li ltaqgħu flimkien mas mas-Sa Anthea Sacco mal-promotur il-ġdid, is-Sur Alex Calleja Zammit. L-organizzatur originali kellu jinbidel għaliex is-Sur Pierre ma tantx ħa interess u issa se naħdmu mas-Sur Alex Calleja Zammit li jorganizza diversi attivitajiet kulturali. Intqal li dan għandu ideat ġodda. Biex jitkomplew it-tnejn, is-Sur Alex Calleja Zammit se jkun imsiefer u se jiġi lura mhux il-ġimgħa d-dieħla iżda ta' wara. Is-Sur Karmenu Farrugia qal li diġa' iltaqgħu maż-żewġ soċjetajiet, dik ta' ta' Lourdes u Santa Marija. Il-mistiedna l-oħra ma tfaċċawx. Kien sugġerit illi ż-żewġ baned jagħtu s-sehem tagħhom f'waqtiet differenti. Dawn it-tnejn aċċettaw. Is-Sur Karmenu Farrugia ssugġerixxa li jkun hemm it-tberik tal-annimali dejjem jekk insibu qassis, u dan hu antiċipat li jsir għal ħabta tat-8.30am. Dawk li se jieħdu sehem se jkunu qed jirċievu kukkarda u għalhekk iridu jirreġistraw minn qabel għal Eur 5 li se tingħata donazzjoni lil xi għaqda tal-annimali li se tittella' bil-polza. Is-Sa Marion Parnis se tkun inkarigata biex tieħu ħsieb din il-parti. Festival tal-Patata
- 12.05 **Kuntratt tal-latrina pubblika tal-Qrendi**  
Dwar il-kuntratt tal-latrini pubbliċi, kien deċiż li terġa' toħroġ sejha pubblika għall-offerti. Ingibdet l-attenzjoni illi l-latrina ta' Wied iz-Zurrieq trid tkun *manned* u dik tal-Qrendi m'hemmx għalfejn. Id-Deputat Segretarju Ezekuttiv se jipprepara d-dokument tal-offerta. Latrini pubbliċi
- 12.06 **Għazla tas-sit - SPI/SCI/6/2025 – Fond ta' Manutenzjoni u Sostenn ta' Proġetti Infrastrutturali Magġuri li ġew imwettqa mill-Gvern Ċentrali**  
Dwar l-iskema ta' Fondi ta' Manutenzjoni fuq il-Proġetti tal-Gvern Ċentrali id-Deputat Segretarju Ezekuttiv ipprova l-proposta tiegħu fuq il-formula mimlija għall-għamara tat-toroq li hemm fi Triq il-Panorama li kien inawgura l-Gvern meta kienu saru x-xogħlijiet mill-*Public Works Department*. It-talba hija fuq għamara tat-toroq esklussivament, jiġifieri bankijiet, imwejjed, litter bins, dog bins u żewġ xtillieri tar-roti addizzjonali. SPI/SCI/6/25
- 12.07 **Evalwatur għall-offerta għal servizzi ta' Accountant / Accountant Technician**  
Evalwatur

Is-Sur Paul Bugeja se jkun imsejjaħ sabiex jagħmel evaluation tal-offerta tal-Accountant għaliex min is-soltu jservi ta' evalwatur għandu konflitt ta' interess għaliex qed jitfa' l-offerta hu stess.

- 12.08 **Sejħa għal Skrivan/a** Sejħa għall-Skrivan
- Id-Deputat Segretarju Ezekuttiv qal li issa ingħatajna l-approvazzjoni mill-Jobsplus biex immorru *public*. għal darbha ma sibniex persuni li qed jirreġistraw li huma addattati għal skrivan, għaldaqstant issa se mmorru *public* billi noħorgu l-avviz ta' din il-vakanza fil-gazzetti u fil-media soċjali. Għal dan ma kinex hemm oġġezzjoni.
- 12.09 **Reġjun Punent – Reading in Nature** World Reading Day
- Is-Sur David Micahel Schembri, qal li nhar il-15 ta' April hija l-*World Reading Day*. Hu qal li rridu norganizzaw attività mal-iskola biex inrawwmu aktar imħabba għall-qari fost l-istudenti u jingħataw kotba mir-Reġjun Punent, lill-Kap tal-iskola biex tissaħħaħ dik li qed jgħidulha *reference library*. Għal din l-attività hemm maħsub li nsibu assistenza ta' dawk li jgħidulhom *Reading Guardians*.
- 12.10 **Ċedola tal-pagamenti SCH01, 17/3/25 – 10/4/25 u Petty Cash AC/03** Ċedola tal-pagamenti
- F'item minnhom kien hemm problema fejn l-ammont tal-invoice li kien qed takkumpanja l-STL ma kienx qed jaqbel mal-pagament wara osservanza tal-Kunsillier, is-Sa Marion Parnis.
- lċ-ċedola tal-pagamenti numru SCH01, 17/3/25 – 10/4/25 u Petty Cash AC/03 kienu approvati unanimament bil-proponent u s-sekondant li ffirmaw fuqha.
- 12.11 **Punti Oħra**
- 12.11.01 Is-Sa Nina Skye Briffa semmiet ukoll ħajt tas-sejġieħ imwaqqa' fejn il-villa tal-Imħallef Abigail Lofaro u s-Sindku, s-Sur David Michael Schembri qal li is-sid jaf li hija responsabbilita' tiegħu għax dan mhux *road retaining wall*, jgħifieri qed iżomm it-triq. Ħajt imwaqqa'
- 12.11.02 Is-Sa Nina Skye Briffa issuggeriet illi bħala pubblicità għax-xogħlijiet tal-Kunsill Lokali tal-Qrendi, għanda tiġi kkrejata paġna fuq Tik Tok u jittellgħu filmati qosra tal-attivitajiet tal-Kunsill. Hija stqarriet illi din għenitha anke meta kienet qed tagħmel il-kampanja elettorali tagħha. Hija ddkjarat li hija lesta li tieħu ħsieb din il-materja. Tik Tok
- + Fis-6.00pm skuzat ruħa u s-Sa Nina Skye Briffa telqet mil-kamra.
- 12.11.03 Is-Sur Karmenu Farrugia qal li fl-aħħar laqgħa hu ippropona li l-laqgħat tal-Kunsill jibdew jiġu rrekordjati. Id-Deputat Segretarju Ezekuttiv qal li talab stima lis-Sur Spagnol li għandu l-apparat tal-*live streaming* u dan għadiu ma taħx stima Laqgħat tal-Kunsill irrekordjati

- 12.11.04 Is-Sur David Michael Schembri, is-Sindku qal illi fejn il-ġibjun, fi Triq tal-Providenza kellu talba biex isir *resurfacing* minn persuna li kien diġa' kellem lill-Viċi Sindku, s-Sa Anthea Sacco kif ukol lis-Sur Karmenu Farrugia, kunsillier. Hu zied jgħid li din it-triq hija *second in priority* fuq il-lista li pprovdejna lill-*Infrastructure Malta* biex din it-triq jagħmluha huma. Triq tal-Providenza
- 12.11.05 Dwar Triq it-Tabib Gregorio Mifsud, is-Sindku, s-Sur David Michael Schembri qal li *Infrastructure Malta* ippubblikat l-offerta pubblika ta' din it-triq. Jista' jkun li għad m'hemmx l-infrastruttura kollha mgħoddija minn taht it-triq u jridu jitpoġġew xi pajpijiet/katusi ecc biex imbagħad jagħtu t-tarmak. Triq it-Tabib Gregorjo Mifsud
- 12.11.06 Is-Sur Karmenu Briffa tkellem fuq il-bżonn li jitwaħħal bank fejn il-Kappella tas-Salvatur. Is-Sindku, s-Sur David Michael Schembri qal li f'din iz-zona lanqas dog bin ma jridu, għax kienu qed jitfgħu l-iskart tad-djar fih, infatti kien propost biex jitpoġġa wiehed fejn iċ-Ċentru Pastoral. L-inħawi tas-Salvatur
- 12.11.07 Dwar il-kuntratt tal-qtugħ tal-ħaxix ħażin miz-zona rurali, is-Sindku, is-Sur David Michael Schembri tkellem fuq il-laqgħa li kellu mas-Sur Twanny Barun fil-preżenza tad-Daputat Segretarju Ezekuttiv. Dan mhux qed jammetti l-ittri li kienu ħarġu ta' default mil-Kunsill meta dan kien imwissi biex jaqta' l-ħaxix minn diversi toroq u lanqas li hu naqas milli jwettaq ix-xogħlijiet. Qtugħ tal-ħaxix mil-kampanja
- 12.11.08 Is-Sa Marion Parnis għamlet talba biex tikseb informazzjoni ħalli tikteb fuq il-korsijiet tal-life long learning fil-magazine tal-Kunsill. Lifelong learning
- 12.11.09 Is-Sa Marion Parnis talbet sabiex Triq it-Tabib Gregorio Mifsud tibda' tinkines spiss għax qed tkun maħmuġa. Is-Sindku, is-Sur David Michael Schembri qal li din qed tinkines. Knis ta' Triq it-Tabib Gregorio Mifsud
- 12.11.10 Is-Sa Marion Parnis tkellmet fuq il-bżonn ta' aktar vizibilità fis-sewqan fil-*junction* tal-Monument tat-Tfal. Hija qalet li hemm bżonn li jsir iż-żbir ta' xi arbuxxelli biex toktor il-vizibilità fis-sewqan. Se naraw nistgħux nagħmlu kuntatt ma Transport Malta dwar din il-materja. Vizibilità ma' roundabout
- 12.11.11 Is-Sindku, s-Sur David Schembri informa lill-kunsillieri illi Transport Malta waħħlet sitt *sleeping policemen* fi Triq il-Panorama. Dawn qed ikunu ta' diskussjoni fuq il-*media soċjali* għaliex xi xufiera qed jgħidu li m'humix skont l-*standards* minkejja li bil-veloċità qawwija qabel ma tpoġġew, seħnew diversi incidenti gravi. Sleeping Policemen
- 12.11.12 Is-Sa Marion Parnis issuġġeriet biex titpoġġa *sleeping policeman* fejn il-Kappella tal-Grazzja biex il-vetturi ma jibqgħux jgħaddu b'veloċità elevata. Aktar Sleeping policemen
- 12.11.13 Is-Sur Karmenu Farrugia staqsa jekk nistgħux napplikaw għal skema ta' restawr għal-Kappella tas-Salvatur. Is-Sindku, is-Sur David Micahel Schembri, infurmah illi l-KLQ ta l-prijoritatjiet tiegħu u dan is-sit hu wiehed minn dawk li għandu bżonn restawr. Restawr

- 12.11.14 Is-Sur Karmenu Farrugia talab azzjoni biex it-toqob il-ġodda tal-festa jithaffru. Is-Sindku, is-Sur David Michael Schembri infuramah illi l-KLQ għamel it-talba lill-PWD biex dawn il-ħamsa u għoxrin bollard, jithaffru. Hu ġie infurmat illi dawn irreferew din il-*works order* lill-Koptasin biex jagħlu x-xogħol huma. Il-KLQ se jinsisti dwar dawn ix-xogħlijiet. Toqob tal-festa
- 12.11.15 Is-Sa Marion Parnis qalet li rat boroż suwed kollha xemgħa għal ġbir tal-iskart fejn il-Kappella tas-Salvatur. Hi qalet li dawn setgħu intefgħu f'borża tar-riċiklaġġ. Intqal ukoll li jista' jkun li din kienet ta' darba għaliex fl-istess Kappella se ssir wirja tal-Ġimgħa Mqaddsa u jista' jkun li l-organizzaturi kienu qed jiżbarazzaw. Se tingibed l-attenzjoni tal-Kappillan sakemm dawn il-kontenituri ta' dawn ix-xemgħat ma jkunux kontaminati b'xemgħa li jifdal fihom. Xemgħa
- 12.11.16 Is-Sur David Michael Schembri informa lill-kunsillieri preżenti illi nhar l-Erbgħa, 16 ta' April, filgħodu, fiċ-Ċentru Parrokkjali hemm laqgħa u ġejja persuna minn barra biex titkellem dwar kif għandna nippreservaw l-enerġija. Laqgħa għall-pubbliku
- 12.11.17 Dwar l-applikazzjoni tad-Divizjoni tal-Gvern Lokali bl-isem Komunitajiet aktar siguri, is-Sindku, s-Sur David Michael Schembri qal li nistgħu napplikaw għat-tkomplija tas-sular ta' fuq mil-*finishes* taċ-Ċentru Ċiviku. Ċentru Ċiviku
- 12.11.18 Is-Sur David Michael Schembri, s-Sindku, tkellem dwar *e-mail* li irċevejna mill-Kulleġġ San Benedittu proprju illum stess. Hu qal li *e-mails* bħal dawn tajjeb li jkunu promossi anke fuq il-paġna tal-*facebook* tal-Kunsill Lokali tal-Qrendi. E-mails
- 12.12 **Data tal-laqgħa li jmiss** Aggornament  
Din il-laqgħa agġornat fis-7.00pm u l-laqgħa li jmiss se tkun fit-12 ta' Meju, fil-5.30pm.

Meħuda minn Anthony Bonello u approvati illum 12 ta' Meju 2005 minn David Michael Schembri

Deputat Segretarju Eżekuttiv

Sindku